

شah ولی اللہؒ-- محافظِ مسلم تہذیب و اقدار

شاہد حسن رضوی*

This article highlights the educational, social and political services of famous Muslim Scholar of the sub-continent -- Shah Wali Ullah Muhadith Dehlvi (1703-1762). The article comprises of three parts; first part deals with the social conditions of his times, his early life and educational services. The second part is about his political services; he got help from both the internal and external Muslim powers i.e., Rohilas and Ahmad Shah Abdali respectively and last part sheds light on his social services.

اٹھارویں صدی عیسوی کے ہندوستان کی تاریخ کے سطحی مشاہدے سے یہ نتیجہ اخذ کیا جا سکتا ہے کہ عناں حکومت پر مسلمانوں کی گرفت بالکل ڈھیلی پڑ چکی تھی اور مرہٹوں کے ہملوں کے نتیجے میں مسلمانوں کی املاک اور عزت و آبرو محفوظ نہیں تھیں۔^۱

دہلی اور اس کے گردنوواح میں جاؤں اور سکھوں کی غارت گری نے زندگی کو غیر محفوظ اور اجیرن بنا دیا تھا۔^۲ نتیجہ کے طور پر مسلمانوں نے شدید مصائب برداشت کئے۔ قتل و غارت، لوٹ مار و آبرویزی عام ہو گئی اور آخر کار لوگوں نے خود کشیوں میں ہی آسودگی تصور کی۔ سکھوں نے سرہند اور سہارنپور پر قبضہ کر لیا۔^۳ اور مسلمانوں پر مظالم کے پھاڑ توڑ دیئے۔

عین ممکن تھا کہ مغل اقتدار ہمیشہ کے لیے ختم ہو جاتا کہ حضرت شاہ ولی اللہؒ میدان عمل میں اُترے۔ انہوں نے مسلم معاشرتی زبوں حالی دیکھی اور حکمرانوں کی نا اہلی کا مشاہدہ کیا۔ مند علم پر جمود کا جائزہ لیا۔ مسلم معاشرت پر ہندو تہذیب کی بالا دستی کا تجزیہ کیا اور بہت جلد اس نتیجہ پر بہنچ گئے

* ایسوی ایٹ پروفیسر، شعبہ تاریخ و مطالعہ پاکستان، اسلامیہ یونیورسٹی، بہاول پور۔

کے مسلم تہذیب و اقتدار دیکھ زدہ ہو گیا ہے۔^۳ اور اس کا مداوا تب ہی ممکن ہو گا جب بحیثیت مجموعی زندگی کے ہر شعبہ کی اصلاح کا انقلاب آفریں کام شروع ہو گا۔

حضرت شاہ ولی اللہ^۷ عیسوی میں پیدا ہوئے۔ آپ^۸ کے والد کا نام عبدالرحیم تھا جو کہ ایک صوفی بزرگ تھے اور گوشہ نشینی کی زندگی کو ترجیح دیتے تھے۔ آپ^۸ کے والد نے اور نگ زیب عالمگیر کی شہرہ آفاق تصنیف ”فتاوی عالمگیری“ کی تدوین کے لئے اگرچہ تعاون ضرور کیا گر اس کی کی حکومت میں شمولیت کے بے نظیر موقع ہونے کے باوجود کبھی عہدے کو قبول نہیں کیا۔ انہوں نے ایک مدرسہ بھی قائم کیا اور اس کا نام مدرسہ ”رجیمیہ“ رکھا۔ جہاں وہ خود بھی درس دیتے تھے۔ آپ^۸ نے ایک عالم دین اور صوفی ہونے کے ناطے سے دینیات اور تصوف کے درمیان حسین امتناع پیدا کرنے کی کوشش کی تاکہ اس وقت جو فقہ اور تصوف کے درمیان کمکش چل رہی تھی اس کو دور کیا جاسکے۔^۵

اس طرح علوم عربیہ، تفسیر، حدیث، فقہ، ادب، معنی، منطق حضرت شاہ ولی اللہ^۷ کو والد کی طرف سے ورثے میں ملا تھا اور ان کی تمام خصوصیات بھی آپ^۸ کی گھٹی میں شامل ہو گئی تھیں۔ چنانچہ آپ^۸ نے بھی ان مسائل کو حل کرنے کی کوشش کی اور مدرسہ میں بھی درس دینا شروع کر دیا۔ حضرت شاہ ولی اللہ^۷ نے بارہ سال تک مدرسہ میں خدمات انجام دیں۔ اس کے بعد آپ^۸ فریضہ حج کے لئے روانہ ہو گئے۔ آپ^۸ نے مدینہ منورہ میں ۱۳ ماہ تک تعلیم حاصل کی۔ یہاں پر آپ^۸ کی تعلیم و تربیت ایک عالم دین شیخ ابو طاہر بن ابراہیم کے ہاتھوں ہوئی۔^۶

حضرت شیخ ابو طاہر نے آپ^۸ کی وسیع النظری اور مختلف ” نقطہ ہائے نگاہ“^۷ کے جو آپ^۸ کو اپنے والد محترم سے ورثے میں ملی تھی میں تضاد دور کرنے کی صلاحیت کو مزید پختہ کر دیا۔ حضرت شاہ ولی اللہ^۷ ۹ جولائی ۱۷۳۲ء کو ۲۸ سال کی عمر میں واپسی دہلی تغیریف لائے اور اپنی زندگی کے اہم اور ایک نتیجہ خیز دور کا آغاز کیا۔^۸ مسلمانوں کی اندر ہونی خرابیوں نے اتحاد ملی کے احساس کو بھی قصہ پارینہ کر دیا تھا۔ یہ خرابیاں کئی قسم کی تھیں۔

- ۱- سب سے اہم اور بڑی خرابی فرقہ وارانہ جذبات تھے، جس نے اہل سنت اور اہل تشیع کے درمیان خاصمت پیدا کر دی تھی جو مسلم اتحاد کے لئے تباہ کن تھی۔ اس شدت نے مہلک تنازعات کی صورت اختیار کر لی تھی جو ایک طرف تو تورانی اور روہیلہ سرداروں اور دوسرا طرف

ایرانی امراء کے درمیان جاری تھے۔

- ۱- ایک اور اہم پہلو معاشری بد حالی اور ارتکاز دولت تھا۔ معاشرہ عجیب تضاد کا شکار تھا۔ ایک بہت بڑی تعداد غربت و پسمندگی کی سطح سے بھی نیچے زندگی گزار رہی تھی جب کہ ایک طبقہ زندگی کی لامحدود آسائشوں سے مستغیض ہو رہا تھا۔ اس معاشرتی تفاوت نے ان گنت مسائل کو جنم دیا تھا۔
- ۲- اگرچہ حاصل کا نظام صرف اسی صورت میں جائز ہے کہ کم از کم وصول کنندہ محصول گزار کی حفاظت کا تو ضامن ہو ورنہ وہ نظام حاصل ظلم کا ذریعہ بن جاتا ہے۔ جب کہ سیاسی رہنماء اس ذمہ داری سے مخفف ہو گئے تھے۔ اب وہ عوام کے خادم کی بجائے حاکم بن گئے تھے اور اپنی ذمہ داریوں سے بھی مخفف ہو چکے تھے، لہذا ان کی حیثیت عوام کا خون چونے والے کیڑوں کی سی ہو گئی تھی۔
- ۳- حکومت وقت کا نظم و ضبط برائے نام رہ گیا تھا اور نتیجہ کے طور پر علاقائی سرداروں نے اپنی اپنی جابرانہ حکومتیں قائم کر لی تھیں، جس سے حالات غیر یقینی ہوتے چلے گئے اور موقع پرستی اور خود غرضی کا مرض احتصال بالخبر کی صورت میں بڑھتا چلا گیا مسلمان ایک مجبور اور لاچار ہجوم ہو کر رہ گئے تھے۔^۹

اس وقت ملٹ کی زندگی کے تینوں شعبے یعنی مذہب، معاشرت اور معیشت اتحاط کا شکار ہو چکے تھے۔ اس مرض کی تشخیص اور پھر اس کا علاج کرنا کوئی آسان کام نہ تھا۔ اس برق رفتار تباہی کو روکنا ایک ٹھوس پُر خلوص قیادت کی تخلیق کے بغیر ممکن ہی نہ تھا۔ چنانچہ اس مقصد کے لئے آپ^{۱۰} نے اس امر کا فیصلہ کیا کہ بادشاہ کو خواب غفلت سے بیدار کرنے کی جدوجہد کی جائے۔ اس مقصد کے لئے آپ نے بادشاہ کو متوجہ کرنے کی بھرپور کوشش کامیابی حاصل نہ کر سکے۔ پھر آپ^{۱۱} نے وہ کو بھی مخاطب کیا مگر امراء کسی سنجیدہ مشورے کو سننے اور سمجھنے کی سمی و بصری صلاحیتوں سے محروم ہو چکے تھے۔ غیر ضروری لوازمات زندگی اور عیش و طرب نے ان سے تعمیری صلاحیتیں چھین لی تھیں۔ اس کے بعد آپ^{۱۲} نے دلبرداشتہ ہو کر نظام الملک آصف جاہ کی طرف توجہ دی، لیکن یہ بھی دہلی سے کوچ کر کے دکن چلا گیا۔^{۱۳} شاید اس کی وجہ یہ تھی کہ ”وہ ایک تجربہ کار مدد اور منتظم ہونے کی حیثیت سے عالم و فضل فلسفی کے مقابلے میں اس امر کو بطریق احسن جانتا تھا کہ دہلی کا دربار اب اصلاح کے مرحلے

سے گزر چکا تھا اور اب کم از کم دکن کو بچانے کی کوشش کرنی چاہیے۔“^{۱۱}

ان دنوں ہندوستان کی شامی ریاست میں روہیلوں^{۱۲} کا نام کافی معروف تھا اور وہ بے شمار خصوصیات کے حامل تھے۔^{۱۳} یہی وجہ ہے کہ انھوں نے ترکوں سے اقتدار چھین کر اپنی سلطنت قائم کر لی تھی لیکن اس کے ساتھ ساتھ روہیلوں میں چند خامیاں بھی تھیں جنہوں نے ان کی قیادت کا راستہ روک دیا تھا، جو کہ درج ذیل ہیں۔

۱- ان کی تعداد کم تھی جب کہ اس کام کے لیے کثیر تعداد کی ضرورت تھی۔

۲- یہ اپنے ساتھ زیادہ آزادی کی روایات لائے تھے جو کسی نازک وقت میں بھی متعدد عمل کی مراجحت کرتی تھیں۔

۳- فرقہ وارانہ اختلافات سے انہیں انہائی تعصب تھا اور یہ اپنے مخالفین کے وجود کو برداشت نہیں کرتے تھے۔

۴- راجح الاعقادی کا جو تعقل اُن کے ذہن میں تھا اس سے ادنیٰ انحراف بھی ان کے نزدیک بدعت میں شمار ہوتا تھا۔^{۱۴}

مگر ان تمام پہلوؤں کے باوجود روہیلے ہی واحد قوت تھے کیونکہ غارت گروں کے جرم و ظلم سے مسلمانوں کی نجات کسی تاخیر کی متحمل نہیں ہو سکتی تھی نیز حضرت شاہ ولی اللہ[ؐ] کے ذہن میں ایک پہلو یہ بھی موجود تھا کہ کسی بیرونی امداد کے بغیر سلطنتِ مغیلہ کو تقویت پہنچانا ناممکن ہے۔ آپ[ؐ] غیر مسلموں سے امداد کے تباخ دیکھ بچے تھے۔ ان حالات میں اگر کوئی طاقت سلطنتِ مغیلہ کی کشتمی کو ڈوبنے سے بچا سکتی تھی تو وہ افغانستان میں احمد شاہ ابدالی[ؒ] کی قائم کردہ نئی ریاست تھی اور حضرت شاہ ولی اللہ، احمد شاہ ابدالی[ؒ] سے تعاون کی امید بھی کر سکتے تھے^{۱۵} اور انہوں نے مدد چاہی بھی۔

روہیلہ سردار جن کے ذریعے سے حضرت شاہ ولی اللہ[ؐ] مسلم دشمن قوتوں کو کمزور کرنے کے مقصد کی تکمیل چاہتے تھے ان میں نجیب الدوّلہ کا نام قابل ذکر ہے۔^{۱۶} کیونکہ نجیب الدوّلہ آپ کی نظر میں نہ صرف ایک قابل شخص تھا بلکہ آپ کو اس سے کافی توقعات بھی تھیں کہ وہ یعنی نجیب الدوّلہ

۱- ایماندار ثابت ہو گا۔

۲- مسلمانوں کو مرہٹوں، جاتوں اور سکھوں نے جس ذلت و خواری میں بتلا کر دیا تھا اس سے

نکالنے میں مسلمانوں کی مدد کرے گا۔

۳۔ احمد شاہ ابدالی^۱ کے ساتھ اس کا کامل تعاون ہوگا۔

یہ سب باتیں نجیب الدوّله کے عمل سے درست ثابت ہوئیں۔ یہی وجہ ہے کہ مسلم و غیر مسلم مؤمنین شاہ ولی اللہ^۲ کی حکمت عملی اور دور اندیشی کی تعریف کرتے ہیں۔ ۲۱ حضرت شاہ ولی اللہ^۲ نے نجیب الدوّله سے تفصیلی خط و کتابت کی اور اس کو دور رس مشوروں سے نواز اور اس نے بھی آپ^۳ کے مشوروں کو ہمیشہ من و عن قبول کیا۔

مسلمانوں کو اس سیاسی انحطاط سے بچانے کے لئے آپ^۴ نے افغانستان کے حکمران احمد شاہ ابدالی^۵ کو بھی خطوط لکھے جس میں مسلمانوں کی زبوب حاصل اور مصائب کا ذکر تھا اور اس کے ساتھ ہی ان موذیوں سے مسلمانوں کو نجات دلانے کے لئے جو فرائض احمد شاہ ابدالی پر ایک مسلمان فرمانزدا کی حیثیت سے عائد ہوتے تھے ان کی طرف توجہ دلائی اور امداد طلب کی۔ ۱۸

احمد شاہ ابدالی^۶ مسلمانوں کی مدد کے لئے ہندوستان آئے اور نجیب الدوّله اس قابل افغان فرمانزدا کی قیادت میں شمالی ہندوستان کی مسلم حکومتوں کا اتحاد (Alliance) بنانے میں کامیاب ہو گیا چنانچہ مرہٹوں کے خلاف ۱۷۴۱ء میں پانی پت کی جگہ میں عظیم فتح حاصل ہوئی۔ اس لڑائی میں احمد شاہ ابدالی^۷ نے مرہٹوں کی مرکزی طاقت پر ایسی کاری ضرب لگائی کہ انہیں کو اپنی طاقت بحال کرنے میں ایک طویل عرصہ تک و دو کرنا پڑی۔ اس موقع پر اگر مسلمان جوش عمل اور عاقبت اندیشی سے کام لیتے تو مرہٹوں کا مسئلہ ہمیشہ ہمیشہ کے لئے حل ہو سکتا تھا۔ پانی پت کی لڑائی (۱۷۴۱ء تا ۱۷۵۰ء) میں مسلمانوں کی فتح صرف اور صرف حضرت شاہ ولی اللہ^۲ کی مختصر المعیاد سیاسی جدوجہد کا نتیجہ تھی۔ ۱۹

۲۰ ۱۷۴۲ء بھارت کے اہ کو حضرت شاہ ولی اللہ^۲ کا انتقال ہو گیا۔

آپ نے مسلمانوں کے آپس کے چھوٹے چھوٹے اختلافات کو صحیح ناظر میں پکھا اور ان پر کھل کر بحث کی اور مختلف نقطے ہائے نگاہ پیش کر کے ان میں مفاہمت پیدا کرنے کی کوشش کی۔ آپ نے سُنی عقیدہ کے چاروں دیstan ہائے فقه کے واقعی حالات "ازالۃ الخلفاء" کے عنوان سے مرتباً کئے اور شیعہ اور سنیوں کی غلط فہمیوں کا ازالہ بھی کیا۔ ۲۱

آپ نے مسلمانوں میں اجتہاد ۲۲ کے منصب کی تشریع کر کے ان اختلافات کو کم کرنے کی کوششیں بھی کیں۔ شاہ صاحبؒ کی یہ فکری روشن تحریبی انجاپندی کے برعکس ترقی پسندانہ تھی۔ یہ طرز عمل جدید تفسیر و تشریع کے ذریعے ان تازہ اختلافات کی نشوونما کا بھی سد باب کرتا تھا جو گزشتہ تفکر سے ہم آہنگ نہیں ہوتے تھے انہوں نے یہ اصول بھی مقرر کیا کہ جو لوگ اجتہاد کی الہیت نہیں رکھتے ان کے لئے لازم ہے کہ وہ اہل مجتہدین کے فیصلوں پر عمل کریں۔

حضرت شاہ ولی اللہؒ نے ایک طرف علمی قحطِ الرجالی کو روکنے پر قorge مبذول کی جب کہ دوسری طرف آپ نے معاشرتی ناہمواری، معاشی زبوب حالی، نا انصافی اور بے راہ روی کے خلاف بھی جہاد کیا۔ کیونکہ آپ اس امر سے بھی واقف تھے کہ وہ معاشرہ روحانی ترقی حاصل نہیں کر سکتا جو زندگی کی بنیادی ضروریات کے لئے بھی ترستا ہو یا معاشی ناہمواری کا شکار ہو۔ وہ لکھتے ہیں کہ عدل کا اصول تمام سیاسی اور معاشرتی تنظیم کی روح رواں ہے۔ آزادی، اقتدار اور بہتر زندگی دارو مدار اسی پر ہے۔ آپ کے مطابق توازن کا قیام زیادہ تر صحت مند معاشری حالات پر منحصر ہوتا ہے جو وسائل کی مساویانہ تقسیم سے حاصل ہوتی ہے۔ دولت کی غیر مساویانہ تقسیم سے دولت چند ہاتھوں میں مرکوز ہو کر رہ جاتی ہے اور اس سے ایسی پیچیدگیاں اور بے چینی جنم لیتی ہیں کہ معاشرہ میں فلاں و بہبود کا تصور محض خواب بن کر رہ جاتا ہے۔ ایسی نا انصافی بعض اوقات کسی خاص گروہ یا طبقہ کو اس لئے جارحیت پر آمادہ کر دیتی ہے کہ دوسروں نے جو کچھ اپنی کفایت شماری اور محنت سے کمایا ہے، اسے دوسری حملہ آور قویں بالجہر ہتھیا لیں۔ حضرت شاہ ولی اللہؒ کے خیال میں جب ایک گروہ کو اس قدر پستی میں ڈال دیا جاتا ہے کہ وہ اپنی روزی روٹی کمانے کے لئے جانوروں کی طرح کام کرتا ہے تو اس کی معاشرتی خوبیاں ختم ہو جاتی ہیں اور اسی طرح جب کچھ لوگ عیش و عشرت اور اسراف کی عادت میں بیٹلا ہو جاتے ہیں تو وہ معاشرتی فلاں کو نقصان پہنچاتے ہیں۔ معاشی ضروریات کو پورا کرنے کے لئے بار آور کام معاشری صحت مندی کی بنیاد ہے جس کے بغیر معاشرتی اقدار کی نشوونما اور قیام ناممکن ہے کیونکہ جب تک انسان کا دماغ معاشی تفکرات سے آزاد نہیں ہوگا وہ اعلیٰ مقاصد کے حصول میں مشغول نہیں رہ سکتا۔ ۲۳

معاشرتی ترقی کا بلند ترین معیار یہ ہے کہ ایک ایسا معاشرہ قائم ہو جس میں جارحیت کا تصور نک نہ ہو۔ حضرت شah ولی اللہ صوفی بزرگ تھے اور آپ کو صوفیانہ وجود و کیف حاصل تھا۔ آپ مسلمانوں میں یہ احساس پیدا کرنا چاہتے تھے کہ مذهبِ اسلام ان قدر لوں پر بھی بڑا زور دیتا ہے کہ منظوم اور مفید معاشرتی زندگی گزارنا ہر شخص کا بنیادی حق ہیں کیونکہ انسان کا مقصد حیات اس وقت تک کمکل نہیں ہو سکتا جب تک وہ ایک معاشرے کا ثابت جزو نہ بن جائے۔ آپ کے لامتحب عمل میں قلیل المعیاد سیاسی تدابیر کی طرح بعض فوری اصلاحات بھی شامل تھیں جن کو مسلمانوں کے طرزِ عمل میں کمکل تبدیلیاں ہونے تک ملتی نہیں کیا جا سکتا تھا۔ وہ مسلمانوں کی علیحدہ ہستی کو قائم رکھنے کے لئے بے چین تھے۔

تبصرہ

انسانی معاشرہ اشرف الخلق کا معاشرہ ہے، سب سے ارفع مخلوق کا مسکن ہے اور اس معاشرے کی سب سے اہم ضرورت خالق اور مخلوق کے رشتے کی استواری ہے۔ اسی بارِ عظیم کے لئے پیغمبروں کی بعثت کا سلسلہ شروع کیا گیا اور اسی مقصد کی تکمیل کے لئے کم و بیش ایک لاکھ چوپیں ہزار پیغمبر کرب و بلا، ابتلاء و آزمائش اور ایثار و قربانی کے سمندر سے گزرے۔ پیغمبروں کا سلسلہ ختم ہونے کے بعد وہ پاکیزہ، ارفع اور اعلیٰ ارواح جو مقام پیغمبری پر تو فائز نہ تھیں لیکن نیکی برداری، تحمل، انسان دوستی اور برداشت جن کی سرشت میں شامل تھی انہوں نے کار پیغمبری کو اختیار کر لیا۔ حضرت شah ولی اللہ کا شمار بھی انہی عظیم المرتب انسانوں میں ہوتا ہے۔

حضرت شah ولی اللہ نے حصول علم کی منازل طے کرنے کے بعد جب معاشرے پر نگاہ ڈالی تو حالات کو نہایت ڈگرگوں پایا۔ غیر مسلموں کی ریشہ دوائیاں اور مسلمانوں کی بے حصی نے معاشرے میں بگاڑ کی ایسی شکل پیدا کر دی تھی جس کی بنا پر ہندوستان میں بھی اپسین کی تاریخ کا اعادہ نظر آ رہا تھا لیکن شah ولی اللہ میدانِ عمل میں اترے اور اصلاحِ احوال کا بیڑہ اٹھایا۔ علمی جمود، مسلم معاشرے کی بے راہ روی اور غیر اسلامی قوتوں کی مسلم دشمنی ہند کے مسائل تھے نیز اسلامی تعلیمات ہندو مت اور بدھ مت کے زیر اثر ارفع و اعلیٰ خصوصیات کو بیٹھیں تھیں، عبادات کی جگہ روایات، توحید کی جگہ شرک و فرقہ بندی اور عوام نے بے حصی اختیار کر لی تھی۔

حضرت شاہ ولی اللہؐ نے مسئلہ علم سنبھالنے کے بعد خالص اسلام کی تبلیغ جو قرآن و سنت کے مطابق تھی، شروع کی براہ راست قرآن سے فیض حاصل کرنے کے لئے قرآن پاک کا فارسی میں ترجمہ کیا، معاشرتی برائیوں کو بے نقاب کیا، عوام الناس کو بے عملی اور بے حسی کی زندگی سے نکال کر ان میں اسلامی شخص بیدار کیا۔

مرہٹوں کی بڑھتی ہوئی قتوں کا سد باب سب سے اہم مسئلہ تھا اور معاملات کی نوعیت یہ تھی کہ مغل حکومت اس طوفان بلا خیز کے سامنے بے دست و پا تھی، چنانچہ ایک مرتبی کی حیثیت سے شاہ صاحبؒ نے حالات کا تجزیہ کیا اور روہیلوں سے وہی کام لیا جو امام ابن تیمیہؓ نے تاتاریوں کا سد باب کر کے کیا تھا۔ اس طرح مغل سلطنت نے کم و بیش ڈیڑھ صدی کی نئی زندگی پابی۔ آپؒ کی مساعی جیلیہ نے مسلمانوں میں جدا گانہ شخص بیدار کیا، ان پر ہندوؤں کی مسلم دشمنی آشکارہ ہوئی۔ اسلامی عقائد و نظریات (جو ہندو عقائد میں مدغم ہو رہے تھے) کی تبلیغ ہوئی اور وہ سوق پروان چڑھی جس کی آبیاری سر سید احمد خاں (۱۸۱۸ء-۱۸۹۶ء) نے جبکہ ڈاکٹر علامہ محمد اقبال (۱۸۷۷ء-۱۹۳۸ء) نے پروان چڑھایا اور جس کے لیے قائد اعظم محمد علی جناح (۱۸۷۷ء-۱۹۴۵ء) نے تاریخ ساز جدوجہد کی اور بالآخر ۱۳ اگست ۱۹۴۷ء کو دنیا کے نقشے پر سب سے بڑی آزاد خود مختار مملکت خداداد پاکستان نے جنم لیا۔

حوالہ جات

- ۱- بجے این سرکار، *Fall of Mughal Empire*، کلکتہ ۱۹۲۹ء، ص ص ۵۰-۵۹۔
- ۲- (مغل بادشاہ عالمگیر اول کے عہد میں جو بغاوت کی تھی اسے دبا دیا گیا تھا) فرخ سیر کے زمانے میں بھی ایک جاث سردار ”چوراہن“ نے راہ زنی شروع کر دی۔ (مگر شاید افواج نے ایک مرتبہ پھر جاؤں کو دبا دیا) (۲) حتیٰ کہ صدر جنگ نے بادشاہ احمد شاہؒ کے خلاف بغاوت کر کے جاؤں سے امداد طلب کی اور انہیں دبلي کے گرد نواح میں لے آیا تھا۔ (خوانی خاں منتخب الالیات، کلکتہ ۱۸۲۹ء، ص ص ۹۲۳-۹۳۵)
- ۳- طیف، سید محمد، *History of the Punjab*، کلکتہ، ۱۸۹۱ء، ص ۱۸۰۔
- ۴- اشتیاق حسین قریشی، بر عظیم پاک و ہند کی ملت اسلامیہ، کراچی، اشاعت دوم، ۱۹۸۳ء، ص ۲۲۷۔
- ۵- اشتیاق حسین قریشی، *History of Freedom Movement*، کلکتہ ۱۸۲۹ء، ص ص ۲۶۷-۲۶۸۔

- ۶ شاہ ولی اللہ، جستہ البالغہ، (اردو ترجمہ از مولوی عبدالریم)، لاہور ۱۹۵۳ء، ص ص ۲۲-۲۱۔
- ۷ وحدت الوجود اور وحدت الشہود کے مسئلے پر مختلف صوفیوں کے درمیان جو نزاع پیدا ہوا تھا، شاہ ولی اللہ نے اس موضوع پر ایک چھوٹا سا رسالہ تصنیف کیا جس میں انہوں نے واضح کیا کہ یہ اختلافات زیادہ تر الفاظ و معنی کا پھیل ہے چنانچہ آپؐ کی کوششوں کی بدولت دونوں ہائے نقطہ ہائے نگاہ میں کافی حد تک مفہومت ہو گئی۔
(قریشی، بحوالہ سابقہ، ص ص ۲۲۸-۲۲۷)
- ۸ اشتیاق حسین قریشی، بحوالہ سابقہ، ص ۲۲۸۔
- ۹ ایضاً، ص ص ۲۲۰-۲۲۹۔
- ۱۰ خلیق احمد نظامی، ”شاہ ولی اللہ کے سیاسی مکتبات“، علی گڑھ ۱۹۵۰ء، ص ۸۱۔
- ۱۱ قریشی، بحوالہ سابقہ، ص ۲۲۱۔
- ۱۲ لفظ روہیلہ، ”روہ“ سے نکلا ہے جو اُس کوہستانی علاقتے کا نام تھا جو پاکستان کی شمالی مغربی سرحد پر واقع ہے نہ صرف حضرت شاہ ولی اللہؐ کے دوسرے دانشور بھی روہیلوں کی اچھی صفات سے متاثر ہوئے۔ (قریشی، ص ۲۳۱، حاشیہ ۱۵)۔
- ۱۳ روہیلے ایک ابھرتی ہوئی قوم تھی جس میں درج ذیل خصوصیات تھیں۔
- ا۔ روہیلے تازہ ترین جنگجو تھے۔
- ب۔ انہوں نے اپنی سادہ عادات کو ضائع نہیں کیا تھا۔
- ج۔ وہ ابھی تک دلی کی بد اخلاقیوں سے داغدار نہیں ہوئے تھے۔
- د۔ وہ ایک طرف تو کچے مسلمان تھے دوسری طرف طبقاتی امتیازات نے ان کے معاشرے کی جڑوں کو ابھی تک کھوکھلانہیں کیا تھا۔
- ر۔ وہ انحطاط پذیر، درمانہ اور ازان کار رفتہ نہیں تھے۔
- ان کی درجہ بالا خوبیاں ان کو آئندہ قیادت کے لئے دوسروں سے منفرد کرتی تھیں شاید یہی وجہ ہے کہ حضرت شاہ ولی اللہؐ نے دہلی میں مسلم اقتدار کو دوبارہ زندہ کرنے کے لئے نہیں آگے لانے کا فیصلہ کیا تھا۔ (قریشی، بحوالہ سابقہ ص ۲۳۲)۔
- ۱۴ مناظر احسن گیلانی، حضرت شاہ ولی اللہ، نیس اکیڈمی کراچی، (ص ص ۱۹۹-۲۰۱)۔
- ۱۵ قریشی، بحوالہ سابقہ، ص ۲۳۸۔
- ۱۶ نجیب الدولہ معمولی درجہ کے ملازم سے بڑھتے بڑھتے اقتدار تک پہنچا وہ ۲۳۷ء میں روہیل کھنڈ آیا۔ جہاں روہیلے آباد ہو چکے تھے وہ ایک سردار کی ملازمت میں پیدا ہے اپنی کی حیثیت سے داخل ہوا۔ مگر اس نے اپنی قابلیت اور کارکردگی کے باعث مسلسل ترقی کی یہاں تک کہ صدر جگ کو دبانے کے لئے جب اس نے مغل بادشاہ احمد شاہ کا ساتھ دیا تو تیج ہزاری کا اعلیٰ منصب اور نجیب الدولہ کا خطاب پایا۔ (قریشی، ص ۲۳۳، حاشیہ ۲۲)۔
- ۱۷ نظامی، بحوالہ سابقہ، ص ۲۷۔
- ۱۸ خلیق احمد نظامی، بحوالہ سابقہ، ص ۲۷۔
- ۱۹ اشتیاق حسین قریشی، بحوالہ سابقہ، ص ۲۳۲۔
- ۲۰ ہفت روزہ ”المہام“ بہاؤ پور ۱۹۸۶ء شاہ ولی اللہ تبر، ص ۳۔

- ۲۱ مناظرِ احسن، گیلانی، حوالہ سابق، ص ۲۲۵۔

- ۲۲ حضرت شاہ ولی اللہ^{علیہ السلام} کے نزدیک شریعت مقدمہ کے ”نبادی اصولوں کو سمجھنے کی سعی بلیغ“ کا نام اجتہاد ہے اور اس کا دائرہ علمائے معتقدین کے فیصلوں کو سمجھنے کو کوشش تک محدود نہیں ہے۔ اس نے اس کا نتیجہ قدیم علماء و فقہاء کے فیصلوں سے اختلاف کی صورت میں بھی برآمد ہو سکتا ہے چنانچہ انہوں نے اجتہاد کا دروازہ بند نہ ہونے پر زور دیا اور ساتھ یہ بھی انتباہ کیا کہ اجتہاد کے لئے تحریک علمی اور احتیاط کی ضرورت ہے اس کے لیے ادق اور ٹکا دینے والے تحقیقی تجزیے، تدقیدی مطالعے اور قرآن، حدیث اور تفسیر پر یہ طولی حاصل کرنا نا گزیر ہے و گرنہ انتشار و افڑاق کا دروازہ کھل جائے گا۔ اور ایسا ابہام پیدا ہو گا جس کا علاج ممکن نہیں۔

- ۲۳ شاہ ولی اللہ، ججۃ البالغہ، جلد اول، ص ۵۲۵۔

- ۲۴ ایضاً، ص ۳۵۵، ۵۲۵۔